

TBİLİSİDƏ "ALİLO" MİLAD YÜRÜŞÜ KEÇİRİLİB



Gürcüstan Pravoslav Kilsəsi Milad bayramını qeyd edib. Bayram münasibətilə yanvarın 7-də "Alilo" Milad yürüşü keçirilib.

Ənənəyə uyğun olaraq, yürüş iştirakçıları saat 14:00-da Respublika Meydanına toplaşaraq Sameba kafedral kilsəsinə gediblər.

Bir qayda olaraq, bu gün şirniyyatlar, paltarlar, oyuncaqlar və digər zəruri əşyalar toplanaraq uşaq evlərinə, qocalar evlərinə və islah müəssisələrinə paylanılır.

Bu il əvvəlki illərdən fərqli olaraq yürüş Parlament binası, Tbilisi Şəhər Şurası və prezidentin iqamətgahı qarşısında dayanmayıb. Parlament adından parlamentin sədri Şalva Papuaşvili də Respublika meydanına şirniyyat gətirib.

Tbilisidə Birinci Respublika Meydanından kilsə xoru üzvlərinin yürüşü başlayıb, bundan sonra "Alilo" iştirakçıları Rus-taveli prospektinə çıxıb və Barataşvili küçəsi ilə Sameba Kafedralına çatıblar. Yürüş Sameba Kafedralında Məsihə şükranlıqla başa çatıb.

Yürüşdə dövlət rəsmiləri, kilsə nümayəndələri və ictimaiyyət təmsilçiləri iştirak ediblər.

Bildiririk ki, Bütün Gürcüstanın Katolikos-Patriarxi II İlianın xeyir-duası ilə Milad bayramının təntənəli bayram yürüşü 2000-ci ildən qeyd olunur.



GÜRCÜSTANDA DÖVLƏT BAYRAQLARI YARIYA ENDİRİLİB



Matəm günü ilə əlaqədar bütün Gürcüstan ərazisində Dövlət Bayraqları yarıya endirilib.

Gürcüstanın işğal altındakı Abxaziya bölgəsinin Qali rayonunun Saberio kəndində 5 uşağın ölümü ilə əlaqədar 9 yanvar Matəm günü elan edilib.

Baş nazir İrakli Kobaxidzenin qərarı ilə hökumət administrasiyası və parlament də daxil olmaqla dövlət və hökumət orqanlarının qarşısında bayraqlar yarıya endirilib. Hökumət baş verən faciə ilə əlaqədar faciə qurbanlarının ailələrinə başsağlığı verib.

Xatırladaq ki, hadisə yanvarın 5-də baş verib. Saberio kəndində evdə baş verən yanğın nəticəsində 5 azyaşlı faciəvi şəkildə həlak olub.

AZƏRBAYCAN VƏ ERMƏNİSTAN SƏRHƏDLƏRİNƏ DÖRDZOLAQLI YENİ YOLUN ÇƏKİLİŞİ BAŞLAYIR

Yaxın aylarda Gürcüstan Azərbaycan və Ermənistan sərhədlərinə yüksək sürətli yolun çəkilişi başlayacaq.

Bu barədə 2025-ci ilin dövlət büdcəsində qeyd olunub. Məlumatda bildirilir ki, Şərqi Qərbi avtomobil yolunun tərkibinə daxil olan yolların tikintisi ilə bağlı tender yekunlaşıb.

Qeyd edək ki, söhbət Rustavi - Qırmızı körpü və Algeti-Sadaxlı yollarından gedir. 61,3 km uzunluğunda dördzolaqlı avtomobil yolu tikinti işlərinin başlanmasından 30 ay sonra mərhələlərə başa çatdırılacaq. Tikinti işləri 250 milyon avroya başa gələcək və Avropa İnvestisiya Bankı tərəfindən maliyyələşdiriləcək.

AZƏRBAYCAN XARİCİ İŞLƏR NAZİRLİYİ GÜRCÜSTANA BASSAĞLIĞI VERİB

Azərbaycan Xarici İşlər Nazirliyi Gürcüstanın Qali rayonunun Saberio kəndində baş verən yanğın nəticəsində beş uşağın faciəvi şəkildə həyatını itirməsi ilə bağlı başsağlığı verib.

Bu barədə nazirliyin "X" hesabında paylaşım edilib.

Məlumatda deyilir: "Abxaziyanın Qali rayonunda beş uşağın həyatını itirdiyi faciəvi yanğın bizi dərin kədərləndirdi. Bu dəhşətli hadisədən zərər çəkən ailələrə və dost Gürcüstana başsağlığı veririk. Bu itkiyə dözmək üçün səbr diləyirik".



Sİ CİNPİNG GÜRCÜSTANIN YENİ PREZİDENTİ İLƏ QARŞILIQLI ƏLAQƏYƏ HAZIR OLDUĞUNU BİLDİRİB

Si Cinqin Mixeil Kavelaşvilini Gürcüstan prezidenti vəzifəsinə başlaması münasibətilə təbrik edib. Bu barədə Çin Xalq Respublikasının Xarici İşlər Nazirliyi məlumat yayıb.

"Mən Çin-Gürcüstan əlaqələrinin inkişafına böyük əhəmiyyət verirəm və cənab Prezidentlə birlikdə ölkələrimiz arasında ənənəvi dostluğun davam etdirilməsi, Çin və Gürcüstanın qarşılıqlı faydalı əməkdaşlığının dərinləşdirilməsi və xalqların rifahı naminə ikitərəfli münasibətlərin daha da inkişaf etdirilməsi üçün səylər göstərməyə hazırəm", - deyərək departament Çin liderinin sözlərindən sitat gətirir.

Si Cinqin qeyd edib ki, Gürcüstan və Çin arasında strateji tərəfdaşlıq müsbət inkişaf dinamikasını qoruyur.

Onun sözlərinə görə, ikitərəfli siyasi etimad möhkəmlənməkdə davam edir; Pekin və Tbilisi arasında beynəlxalq qarşılıqlı fəaliyyət səmərəlidir və "Bir kəmərlər, bir yol" təşəbbüsü

çərçivəsində əməkdaşlıq mü-
hüm nəticələr verir.

İctimaiyyətə yayılan məlu-
mata görə, indiyədək Mixeil
Kavelaşvilinə prezident seçil-



məsi ilə bağlı altı ölkənin-
Azərbaycan, Ermənistan, Bela-
rus, Serbiya, Macarıstan və
Türkiyənin liderlərindən icti-
mai təbriklər gəlib.

Dekabrın 29-da Gürcüstan
parlamentində altıncı prezi-
dent Mixeil Kavelaşvilinin
andıçmə mərasimi keçirilib
və dekabrın 14-də seçki
kollegiyası onu beş illik
müddətə Gürcüstanın prezi-
denti seçib.

"GÜRCÜ ARZUSU" PARTİYASININ SİYASİ ŞURASI BƏYANAT YAYIB

"Gürcü xalqı heç bir sanksiyalar bahasına Gürcüstanın ukraynalasdırılmasına imkan verməyəcək". Bu barədə hakim "Gürcü Arzusu" partiyasının Siyasi Şurasının bəyanatında qeyd olunub. Bəyanatda deyilir: "Gürcüstan bu vaxta qədər böyük səylər və barışmaz mübarizə nəticəsində Ukrayna sənarisindən qurtula bilsə də, sülh uğrunda mübarizə davam edir və bu mübarizə sona çatdırılacaq. Nə qədər ki, Ukraynada birinci cəbhə var, ikinci cəbhənin Gürcüstanda açılması marağı həmişə olacaq. Qlobal Mühəribə Partiyasının sifarişli və "Dərin Dövlət" in əli ilə konkret dövlətlərin gürcü siyasətçi və məmurlarına qarşı tətbiq etdiyi sanksiyalar da bununla bağlıdır. Gürcü xalqı sağ qalmaq və Gürcüstanın ukraynalasmasının qarşısını almaq üçün sona qədər mübarizə aparmalıdır". Bəyanatda Avropa İttifaqı bürokratiyasının öz dəyərinə sadiqlinin bu gün ən pis vəziyyətdə olduğu qeyd olunub: "Maraqlıdır ki, Gürcüstana qarşı sanksiyaları əvvəlcə Ukrayna hakimiyyətinə tətbiq etdirdilər və onların yüksək vəzifəli şəxsləri Gürcüstan hakimiyyətini açıq şəkildə ikinci cəbhə açmağa çağırıblar. Bunun ardınca suverenliklərini

praktiki olaraq itirmiş və tamamilə "Dərin Dövlət" in diktəsi ilə hərəkət etməli olan Baltıyanı ölkələrin sanksiyaları gəldi. O zaman bağlı qapılar arxasında səslənən tələblər və təhdidlər nəhayət ictimai forma aldı. "Ya döyüşəcəksən, ya da səni cəzalandıracağıq" - bu, Gürcüstan və gürcü xalqının Qlobal Mühəribə Partiyasından aldığı sadə mesajdır". Bəyanatda sanksiyaların Gürcüstanı "dağıdıcı müharibəyə qoşulmağa məcbur edə bilməyəcəyi" qeyd edilib: "Heç kim gürcü xalqını heç bir sanksiya ilə qorxuda bilməz, çünki ictimaiyyət yaxşı başa düşür ki, heç bir sanksiya ölkənin məhv edilməsi ilə müqayisə oluna bilməz. Ona görə də heç kim Gürcüstan hökumətini hansısa sanksiyalar bahasına ölkəni dağıdıcı müharibəyə qurban verməyə məcbur edə bilməz. Gürcü xalqı heç bir sanksiyalar bahasına Gürcüstanın ukraynalasdırılmasına imkan verməyəcək". Bəyanatda Trampın Gürcüstan-Amerika münasibətlərinin keyfiyyətə yenidən qurulmasına ümid edildiyi də qeyd olunub: "Bu bir faktıdır ki, son 4 ildə təkə Amerika deyil, dünyanın bir çox ölkəsini məhv edən "Dərin Dövlət" olub. "Dərin Dövlət"

Avropa İttifaqı üçün ən pis iqtisadi problemlər yaradı. "Dərin Dövlət" dünyanın bir çox dövlətlərini müharibə oduna bürüdü. "Dərin Dövlət" sahiblərinin dağıdıcı təsiri daha çox dost ölkəmiz - Ukraynada əks olundu. 2014-cü ilə qədər suverenliyi, ərazi bütövlüyü, sülhü və demək olar ki, 200 milyard dollarlıq iqtisadiyyatı olan Ukrayna bu gün praktiki olaraq məhv edilib və buna görə "Maydan" in müəllifləri heç bir məsuliyyət daşmır. Prezident Trampın "Dərin Dövləti" məhv etmək tapşırığını uğurla yerinə yetirməsi gürcü-amerikan münasibətlərinin keyfiyyətə yenidən qurulmasını təmin edə bilər, biz hesab edirik ki, bu həm Gürcüstanın, həm də Amerika Birləşmiş Ştatlarının maraqlarıdır. Ümid edirik ki, 2030-cu ilə qədər Avropa İttifaqı da qeyri-rəsmi oliqarx təsiri və "Fərqli dövlət" problemini tamamilə aradan qaldıracaq və bu, Gürcüstanın Avropa İttifaqına daxil olması üçün lazımı şərait yaradacaq. Bundan əlavə, Gürcüstan nəinki passiv şəkildə Avropa İttifaqında dəyişiklikləri gözləməli, həm də Avropa İttifaqının üzvləşdiyi problemlərin aradan qaldırılmasına fəal töhfə verməlidir".

PARLAMENT SƏDRİ: "GÜRCÜSTANIN YENİ PREZİDENTİ KONSTITUSİYANI VƏ ÖLKƏNİN MİLLİ MARAQLARINI QORUYACAQ"



Artıq Gürcüstanın yeni seçilmiş prezidenti var. O, xalqın iradəsini müdafiə edəcək, Konstitusiyani qoruyacaq və milli dəyərləri, maraqları üstün tutacaq. Bunu Gürcüstan Parlamentinin

sədri Şalva Papuaşvili ölkənin yeni seçilmiş prezidenti Mixeil Kavelaşvilinin andiçmə mərasimində çıxışı zamanı bildirib.

"İki həftə əvvəl, 14 dekabrda, bu zalda yeni Konstitusiyaya qaydalarına əsasən prezident seçkiləri keçirildi. 300 nəfərdən ibarət Seçicilər Kollegiyası Mixeil Kavelaşvilini 224 səsə, Gürcüstanın prezidenti seçdi. Gürcüstanın siyasi tarixi göstərir ki, prezident vəzifəsi böyük bir şərəf olmaqla yanaşı, eyni zamanda böyük bir məsuliyyətdir. Prezident olmaq – dövlətin rəhbəri olmaq deməkdir, hökumət başçısı olmaq deyil; dövlətçiliyin və

müstəqilliyin simvolu olmaq, siyasi aktivist deyil; şəxsi ambisiyalara deyil, ölkəyə sadıq olmaq deməkdir. Bu incə xətt, təəssüf ki, bəzi şəxslər tərəfindən nəzərə alınmayıb və asanlıqla aşılışdır.

Bu yanlışlığa cavab 26 oktyabrda 1 120 000 vətəndaşımız tərəfindən Gürcüstanın altıncı Prezidentinə güc və dəstək verəcək möhkəm və yüksək səslə bir iradə bəyanatı oldu. Bu yüksək səviyyədə inam şəraitində yeni prezidentin rolu milli konsensusun gücləndirilməsi, Konstitusiyaya nizamının qorunması və Gürcüstanın dünyada layiqincə təmsil olunması üçün həlledici olacaqdır", – deyər Ş. Papuaşvili qeyd edib.

Sitat guşəsi



"Qoy Fransa prezidenti məhv etmək üçün qurban verdikləri Ukraynaya nəzər salsın. Mən real problem barədə danışaram. Yalnız şərh edə bilməyəcəyəm. Mən bu gün hər kəsin qarşısında duran problemi şərh edirəm – bu Ukraynanın məhv edilməsidir".

İrakli Kobaxidze, Gürcüstanın baş naziri.

"Qəzza xalqının əziyyətini yüngülləşdirmək üçün tam səfərbərlik ruhu ilə çalışırıq, diplomatik təmaslarımız davam edir".



Rəcəb Tayyib Ərdoğan, Türkiyə Prezidenti.



"Adətən hər hansı bir ölkənin hava məkanında təhlükə yaranırsa, dərhal o ölkənin hava məkanı bağlanır. Bu, bütün ölkələrdə var və bunun müxtəlif adları var. Rusiyada buna "kavyor əməliyyatı" deyirlər. Əgər Rusiyanın hava məkanı üçün təhlükə var idisə, dərhal təyyarə kapitanına bu barədə məlumat verilməli idi. Dərhal hava məkanı bağlanmalıydı və təyyarə geri dönməli idi".

İlham Əliyev, Azərbaycan Respublikasının Prezidenti.

"Gürcüstana planlaşdırılan səfərlə bağlı bildirməliyəm ki, 8-10 yanvar tarixlərində səfər baş tutmayacaq. Bu qərar mövcud vəziyyətin əsaslı şəkildə nəzərdən keçirilməsindən sonra qəbul edilib".

Pia Kauma, ATƏT PA-nın prezidenti.



"Əgər bizi müharibəyə cəlb etsələr, bu, ağır vəziyyətdir. Biz dövlət kimi tab gətirməyə bilirik. Qoy bizdə diktaturanın olduğunu desinlər. Baxın, Ukraynadakı belə demokratiyadansa, Belarusdakı bu cür diktatura yaxşıdır. Biz möhkəm olmalıyıq".

Aleksandr Lukaşenko, Belarusun Prezidenti.

"Bu ilin yeni sensasiyalı kəşflər, ixtiralarla dolu bir il olacağı qənaətindəyəm. Trampın hakimiyyətə gəlişinin Rusiya-Ukrayna hərbi əməliyyatında böyük rol oynayacağına inanıram. Düşünürəm ki, artıq 2024-cü ildə 2025-ci il üçün bu müharibənin müqəddəratı danışılıb, qərar verilib və həll olunub. Bunu 2025-ci ildə görə bilərsiniz".

Zirəddin Rzayev, Kliniki psixoloq, ekstrasens.

ƏRDOĞANDAN AÇIQLAMA: "TÜRKİYƏ VƏ GÜRCÜSTAN ARASINDA SÜRƏT QATARI İSTİFADƏYƏ VERİLƏCƏK"

"Samsun-Trabzon-Sarpi sürətli qatar xətti layihəsi Ankara, Qara dəniz bölgəsi və Gürcüstan arasında dəmir yolu nəqliyyatını təmin edəcək". Bu barədə Türkiyə prezidenti Rəcəb Tayyib Ərdoğan partiyasının Rizədə keçirilən səkkizinci qurultayında çıxışı zamanı açıqlama verib. Onun sözlərinə görə, layihə nəticəsində

Ordu, Giresun, Trabzon, Rizə və Artvin şəhərləri Samsundan



başlayacaq dəmir yolu xətti ilə bir-biri ilə birləşdiriləcək. Qeyd edək ki, Türkiyənin nəqliyyat və infrastruktur naziri Əbdülqadir Uraloğlu 509 kilometrlik Samsun-Sarpi dəmir yolunun 10 milyon insana xidmət göstərəcəyini bildirib. Onun sözlərinə görə, yaxın vaxtlarda dəmir yolunun tikintisinə başlanılması planlaşdırılır.

AZƏRBAYCANIN GÜRCÜSTANDAKI SƏFİRİ YOL QƏZASINDA HƏLAK OLAN YENİYETMƏLƏRİN MƏZARINI ZİYARƏT EDİB



Azərbaycan Respublikasının Gürcüstandakı Fövqəladə və Səlahiyyətli Səfiri Faiq Quliyev Bolnisi bələdiyyəsinin Arıxlı kəndində baş verən yol-nəqliyyat hadisəsində həlak olan yeniyetmələrin ailələrini ziyarət edib.

Faiq Quliyev həlak olan gənclərə Allahdan rəhmət, ailələrinə isə səbr diləyib.

Ziyarət zamanı səfir yeniyetmələrin məzarına əklil və gül dəstələri qoyaraq onların xatirəsini ehtiramla yad edib.

Görüşdə kənd ziyalıları, ictimaiyyət nümayəndələri, "Azərbaycan Evi"nin direktoru Məhəbbət İmanov, bələdiyyə deputatı Vüqar İsayev və digər şəxslər iştirak ediblər.

Xatırladaq ki, 30 dekabr 2024-cü il tarixində Bolnisi bələdiyyəsinin Arıxlı kəndində baş verən yol qəzasında iki yeniyetmə həyatını itirib.

YENİ QAYDA: DOLLARLA KREDİTLƏRİN VERİLMƏSİ QAYDALARI SƏRTLƏŞDİRİLİB

Gürcüstan Milli Bankı yanvarın 1-dən dedollarizasiya siyasətini sərtləşdirib və ləri ilə kreditlərin verilməsi üçün yeni limit tətbiq edib.

Tənzimləyici yüksək maliyyə dollarizasiyasının səbəb olduğu struktur risklərinin azaldılması istiqamətində fəal iş aparır.

Qüvvəyə minən qaydalara əsasən, yanvarın 1-dən etibarən kredit təşkilatları xarici valyutada 500 min lariyə qədər kredit vermək hüququna malik olmayacaqlar. 500 min ləri məbləğində kredit limiti eyni

valyutada tam təminatlı kreditlərə, Gürcüstanda qeydiyyatda olmayan hüquqi şəxslərə və ya vətəndaşlığı olmayan şəxslərə verilən kreditlərə şamil edilməyəcək.

Bununla belə, ləri və dollar kreditləri üzrə faiz dərəcələri dəyişməz qalır.

2023-cü ildə Milli Bank 300 min ləridən yuxarı limitli kreditlər üçün hedging (maliyyə və investisiya sahələrində riskləri azaltmaq üçün istifadə olunan strategiya) tətbiq etmək qərarına gəlib, may ayında isə limiti 400 min lariyə qədər artırıb.



Milli Bankın məlumatına görə, son tədbirlər fonunda dollarizasiya əhəmiyyətli dərəcədə azalıb. Lakin dollarizasiya və onunla bağlı struktur risklər maliyyə sektorunun əsas problemlərindən biri olaraq qalır.

GÜRCÜSTANDA FƏRDİ SAHİBKARLAR YENİ FORMADAN İSTİFADƏ ETMƏKLƏ VERGİ ORQANLARINA HESABAT VERMƏLİDİRLƏR



Gürcüstanda kiçik biznes statusu olan fərdi sahibkarlar üçün vergi bəyannaməsi forması dəyişdirilib.

Aylıq vergi bəyannaməsi təfərrüatlıdır, gəlirin necə əldə olunduğuna xüsusi diqqət yetirilir.

Bəzi sahibkarlıq növləri üçün 1 faiz dərəcəsi ilə vergi tutulan gəlirin maksimum səviyyəsi artırılmış, bəzi fəaliyyət növləri üçün isə kiçik sahibkarlıq

statusu əlçatmaz olmuşdur.

Sahibkarlar Reyestrinin məlumatına görə, hazırda Gürcüstanda 643 834 fərdi sahibkar qeydiyyatdan keçib.

Əvvəllər kiçik müəssisələr üçün aylıq bəyannamədə ayın bütün gəlirlərini əks etdirmək üçün yalnız bir sahə var idi. İndi yenilənmiş formaya görə, gəlirləri növlərə görə bölüşdürmək lazımdır.





www.sak.ge • ელ. ფოსტა: sak@sak.ge

№2 (9834) 2025 წლის 9 იანვარი, ხუთშაბათი.

"SAKARTVELOS RESPUBLIKA"

TARIXİ ABİDƏLƏRİN FOTO - KOLLEKSİYASI ARTIQQ INTERNETDƏ

Gürcüstan Milli Arxivinin yaydığı məlumatla görə, orada mühafizə olunan 19, 20 və 21-ci əsrlərdə çəkilmiş 150-dən çox fotosənəd onlayn rejimdə istifadəyə verilib.

Həmin qurumun məlumatına əsasən, kilsə - monastırları, qalaları və digər tarixi tikililəri əks etdirən fotosəkillər tarixi abidələrin tədqiqi üçün mühüm mənbədir.

Fotosəkillər Alaverdi, Baqrati,

Lixni, Qremi, Ubisi kilsə-monastırlarını, eləcə də Atskuri, Anaqi, Samtseveri, Orbeli, Xervisi qalalarını, Mesleti körpüsünü və başqa tarixi abidələri əks etdirir.

Kolleksiyaya "Milli arxivin ekspedisiyası" adlı layihə çərçivəsində çəkilmiş müasir dövrü əks etdirən fotosəkillər də daxildir. Sözügedən layihə gürcü mədəni irsinin arxivdə saxlanılmasına şərait yaradır.

330000 330000

"KVIRIS PALİTRA"

HÖKUMƏTİN BU İL ÜÇÜN PLANLAŞDIRDIĞI LAYİHƏLƏR

2025-ci ildə hökumət bir neçə mühüm infrastruktur layihəsinə başlamağı planlaşdırır; o cümlədən yeni Vaziani hava limanının tikintisinə başlanacaq, Tbilisi metrosunun qatarları yenilənəcək və enerji yığan qurğu layihəsi həyata keçiriləcək. Bu barədə 2025-ci il dövlət büdcəsində nəzərdə tutulan əsaslı layihələrə dair sənəddə qeyd olunub. Layihələr 2025-2028-ci illər üçün nəzərdə tutulub.

"Business Press News" hökumətin 2025-ci ildə başlamağı planlaşdırdığı layihələri təqdim edir: (layihələrin bəziləri bu il, bəziləri isə 2028-ci ilə qədər imzalanacaq). Tbilisi metrosunun Modernləşdirilməsi Layihəsi (AİIB) -30 milyon ləri; enerji səmərəliliyi tədbirləri və binaların AI enerji səmərəliliyi standartlarına yaxınlaşması (Batumi uşaq bağçaları) (KfW) - 5 milyon ləri; Davamlı Şəhər İnkişafı—Batumidə

Şəhər Mobilliyi (KfW) - 5 milyon ləri - (Ümumi dəyəri 48 mln ləri); Gürcüstanda Suvarma - Kənd Təsərrüfatının İnkişafının Təşviqi Layihəsi (AFD) - 1,650 milyon ləri (ümumi dəyəri 11,850 milyon ləri), İdman infrastrukturuna dəstək tədbirləri - 200 milyon ləri (ümumi dəyəri 1,7 milyard ləri); Davamlı Su Təchizatı və Kanalizasiya Sektorunun İnkişafı Proqramı (AİB) - 15 milyon ləri (ümumi dəyəri 54,929 milyon ləri).



"REZONANS"

"Gürcüstanda qripə yoluxanların sayı hər həftə artır və bu prosesin yaxın bir neçə həftə ərzində də davam edəcəyi ehtimalı var", — İaşvili Mərkəzi Uşaq Xəstəxanasının tibbi direktoru İvane Çxeidze "Xronika"ya mövsümi viruslardan danışarkən belə deyib. Onun sözlərinə görə, qrip virusuna

yoluxma halları ötən illərin müvafiq dövrü ilə müqayisədə 2 dəfə azdır.

"Son 4 həftə ərzində qripə yoluxma halları artmaqdadır. Bu gün üçün Luqar laboratoriyasının verdiyi cavab göstərir ki, kəskin respirator-virus infeksiyaları arasında qripin xüsusi çəkisi 40 faiz təşkil edir ki, bu da o deməkdir ki,

İVANE ÇXEİDZE: "QRİPƏ YOLUXMA HALLARININ ARTMASI DAVAM EDƏCƏK VƏ OLA BİLSİN Kİ, YANVARIN SONU GÜRCÜSTANDA QRİP VƏ QRİPƏ BƏNZƏR HALLARIN MAKSİMUM AŞKAR OLUNDUĞU DÖVRƏ ÇEVRİLSİN".

əksər hallarda qrip, həm xəstəxanaya yerləşdirmə, həm də ambulator praktikada qeydə alınır. Bu həm də o deməkdir ki, bu gün Gürcüstanda dominant virus var.

Növbəti həftələr ərzində də bu artım dinamikası qorunub saxlanılacaq və ola bilsin ki, yanvarın sonu Gürcüstanda

qrip və qripə bənzər halların maksimal dövrünə çevrilsin. Hər 100 000 nəfərə düşən buillki göstəricilər keçən il və ya əvvəlki ildən çox deyil. Əksinə, 2 il əvvəl, eyni dövrdə qrip və qripə bənzər xəstələrin sayı iki dəfə çox idi", - deyə Çxeidze bildirib.

REGION XƏBƏRLƏRİ

Laqodexi: YOL ÇƏKİLİŞİ İŞLƏRİ DAVAM EDİR

2024-cü ilin sonunda Laqodexi bələdiyyəsində yol infrastrukturunun təşkili işləri intensiv rejimdə davam etdirilir. Mxalqori kəndində, Zemo və Kvemo Mxalqori kəndlərini birləşdirən yolda və paralel olaraq kəndin yeni ərazisində yolun bərpası və drenaj kanallarının tikintisi təşkil edilir. Ümumilikdə hər iki layihənin uzunluğu 1781 metr təşkil edir.

Laqodexi şəhərinin meri Condo Mdivnişvili görülən işlərlə yerində tanış olub.

Layihələr dövlət büdcəsi hesabına maliyyələşdirilib və onların dəyəri 1 249 400.00 lərdir.



Saqareco: XÜSUSİ QAYĞIYA EHTİYACI OLAN İNSANLARA HƏDİYYƏLƏR VERİLİB



Saqareco Bələdiyyəsinin səhiyyə və sosial xidmətlərinin təşkilatçılığı və "Gürcü Qadınları Sülh və Həyat

Uğrunda" Beynəlxalq Assosiasiyasının dəstəyi ilə Saqareco Bələdiyyəsinin meri Avtandil Qulikaşvili bir sıra inzibati ərazilərdə yaşayan xüsusi qayğıya ehtiyacı olan insanlara əlil arabaları və şirniyyat bağlamaları hədiyyə edib.

"Məqsədimiz oxşar problemləri olan vətəndaşlara maksimum dəstək göstərmək və vəziyyəti yüngülləşdirməkdir; bu proqram davam edəcək və biz tədricən bütün benefisiarları razı salacağıq", - deyə Avtandil Qulikaşvili çıxışı zamanı bildirib.

Marneuli: YUXARI SARAL KƏNDİNDƏ "SARAL İNKİŞAF TƏHSİL MƏRKƏZİ" FƏALİYYƏTƏ BAŞLAYIB

Mərkəzin açılış tədbirində "İnkişaf və Təhsil Mərkəzi"nin rəhbəri Emin Əhmədov, Bütün Gürcüstan Müsəlmanları İdarəsinin şeyxi Faiq Nəbiyev, iş adamı Rəhim Hüseynov, yerli sakinlər, ziyalılar və müxtəlif ictimai qurumların nümayəndələri iştirak ediblər. Yeni təhsil mərkəzinin binası iş adamı Rəhim Hüseynovun maliyyə dəstəyi ilə inşa edilib. Bu təşəbbüs gənclərin inkişafını təmin etmək, onların cəmiyyətə inteqrasiyasına və keyfiyyətli təhsil alma imkanlarına töhfə vermək məqsədi daşıyır.

Açılış mərasimində çıxış edənlər təhsil mərkəzinin bölgədə mühüm əhəmiyyət

daşdığı və gələcəkdə yerli gənclərin böyük uğurlar əldə etməsinə imkan yaradacağını vurğulayıblar.

"Burada gürcü dili, ingilis dili, riyaziyyat, şahmat, rəsm, futbol və digər sahələr üzrə kurslarımız mövcuddur. Gələcəkdə həm incəsənət, həm də digər təhsil sahələrində yeni fəaliyyətlər həyata keçirməyi planlaşdırırıq", - deyə Emin Əhmədov bildirib.

Tədbirin sonunda mərkəzdə təhsil alan kurs iştirakçılarına sertifikatlar təqdim edilib. Qeyd edək ki, hal-hazırda "Saral İnkişaf Təhsil Mərkəzi"də 115 şagird təhsil alır.

Qardabani: BAYRAM YÜRÜŞÜ BAŞ TUTUB

Yanvarın 7-də Milad bayramı ilə əlaqədar Diakon Ata Zurab Xaçidzenin rəhbərlik etdiyi Qardabani Məryəm Ana kilsəsindən "Alilo" nun təntənəli yürüşü başlayıb.

Milad bayramını qeyd edənlər Milad məhnilərinin müşayiəti ilə hədiyyə toplamaq üçün şəhərin mərkəzi küçəsini dolaşıblar.

Qardabani bələdiyyəsinin meri Davit Karqareteli, şəhər şurasının sədri Mixeil Gedexauri və yerli hökumət nümayəndələri yürüşə qoşularaq iştirakçılara Milad bayramı münasibətilə təbrik edib, onlara Milad çələngi hədiyyə ediblər.



BEYNƏLXALO HƏYAT

BRAZİLİYADA AZAL-İN QƏZAYA UĞRAYAN TƏYYARƏSİNİN QARA QUTULARININ OXUNMASINA BAŞLANILIB

Braziliyada Qazaxıstanın Aktau şəhəri yaxınlığında dekabrın 25-də qəzaya uğramış AZAL-ın təyyarəsinin kabinəsindəki səs yazıcasını oxunmasına başlanılıb.

Bu barədə Braziliyanın "G1" portalı məlumat yayıb. Məlumatla görə, qara qutular Braziliyaya çərşənbə günü (Bakı vaxtı ilə cümə axşamı) gətirilib.

Nəşrin istintaqla tanış olan həmsöhbətlərinin sözlərinə görə, səs yazıclarının oxunmasına yanvarın 2-də (Bakı vaxtı ilə yanvarın 3-də) başlanılıb. Qara qutulardan alınan məlumatlar Braziliya Hərbi Hava Qüvvələrinin (Força Aérea Brasileira - FAB) mütəxəssislərinin iştirakı ilə təhlil ediləcək.

"Oradan əldə olunacaq məlumatlar qəzanın təhlili

və təhqiqatna cavabdeh olan Qazaxıstanın Aviasiya Qəzalarının Təhqiqat İdarəsinə verəcək", - deyə FAB-dan bildirilib.

Xatırladaq ki, AZAL-ın Bakı-Qrozni reysini həyata keçirən sərnişin təyyarəsi dekabrın 25-də Qazaxıstanın Aktau şəhəri yaxınlığında qəzaya uğrayıb. Təyyarədə olan 67 nəfərdən 38-i ölüb, 29-u sağ qalıb.

Azərbaycan Prezidenti İlham Əliyevin sərəncamı ilə həlak olan ekipaj üzvləri İqor İvanoviç Kşnyakina, Aleksandr Georgiyeviç Kalyaninova və Hökümə Cəlil qızı Əliyevaya ölümündən sonra Azərbaycanın Milli Qəhrəmanı adı verilib. Qəzadan sağ çıxan ekipaj üzvləri Zülficar Sərdar oğlu Əsədov və Aydan Vaqif qızı Rəhimli 1-ci dərəcəli

"Rəşadət" ordeni ilə təltif ediliblər.

İlkin məlumatlara görə, təyyarə kənar müdaxilə nəticəsində qəzaya uğrayıb.



DİLİMİZİ DAHA YAXŞI ÖYRƏNƏK!

(Əvvəli ötan sayımızda)



Qəzetimizin 2 aprel 2021-ci il tarixli 23-24 sayılı buraxılışında "Hörmətli oxucular!" sərlovhəli yazının davamı olaraq Azərbaycan dilinin zənginliyini, şirinliyini duymaq, bilmək, onu təbliğ etmək və geniş oxucu kütləsini maarifləndirmək üçün gündəlik danışıq vaxtı işlədilən və az işlədilən sözlərin mənaca təhlilinin oxuculara təqdimatını davam etdiririk:

GÖMRÜK is. Ölkəyə gətirilən və ya ölkədən çıxarılan mallardan alınan dövlət rüsumu. Gömrük almaq. Gömrük pulu. // bax gömrükcə. [Hacı Qara:] Başına dönüm, on beş ildir padşah gömrüyünə ildə mən əlli tümən xeyir verirəm.

M. F. Axundzadə. GÖMRÜKÇÜ is Gömrükcə xidmətçisi. GÖMRÜKCƏ is. Gömrükcə xidmətçisi. GÖMRÜKCƏ is. Gömrükcə xidmətçisi. GÖMRÜKCƏ is. Gömrükcə xidmətçisi. GÖMRÜKCƏ is. Gömrükcə xidmətçisi. GÖMRÜKCƏ is. Gömrükcə xidmətçisi. GÖMRÜKCƏ is. Gömrükcə xidmətçisi.

M. F. Axundzadə. GÖMRÜKLÜ sif. Üzərinə gömrük qoyulmuş, gömrük alınan. Gömrüklü mal. GÖMRÜKSÜZ sif. Üzərinə gömrük qoyulmamış, gömrük alınmayan. Diplomatik işçilər üçün aparılan gömrüksüz mallar. GÖRƏ 1. Yönlük hal şəkilçisi tələb edərək: a) səbəb bildirir. Yıldığıma görə ayağı sındı. Elə bax bu rəssamlığıma görə də məni lap gözəndən salıblar.

S. Vəliyev. b) əsas, isnad bildirir. Kişi yer üzündə od qoruyandır; Kişi ona görə kişi adlanır. M. Araz. 2. Mürəkkəb bağlayıcının tərkib hissələrindən biri kimi işlədilib, özündən əvvəlki fikrin sonrakı fikrə səbəb olduğunu bildirir. Yəqin başı qarışıqdır, ona görə kağız yazmır. M. Hüseyin. Mən səni qardaşlığa qəbul etmişəm, ona görə də bu cür açıq danışırım.

S. Rəhman. GÖRƏK 1. Nəticəsi qabaqcadan bəlli olmayan bir işə başlarkən deyilir. Yaz görək nə çıxır. 2. Fəllərdən sonra gələrkən narazılıq, yaxud təkiddlik çaları verir. Sən bir dayan görək. Qoy görək. De görək, nə deyirsən? GÖR-GÖTÜR Gördüyü, həyatında rast gəldiyi müsbət şeyləri mənimsəmə, öyrənmə; təcrübə qazanma. Kiri, kiri, dünya görgötürdür. Mir Cəlal. GÖRK is. Göstərmək, nümayiş, göstəriş. □ Görk etmək - göstərmək, nəzərə çatdırmaq. [Katib:] Danışıqların düz olsa, Hümmanın bu hərəkətlərini açıb hamıya görk eləyəcəyik. B. Bayramov.

Görk üçün - göstərmək üçün, nümayiş etdirmək üçün, zahiri görünüş üçün.

Məzar üstə çoxu ağlar görk üçün, Ağlayırsan-sağlığında ağla sən.

M. Araz. GÖTÜR-QOY is. Mülhizə, fikir, məsləhət, müzakirə.

Bir çox götür-qoydan sonra qızlar səpini qurtaran kimi Xanpərinin sahəsinə getməyi qərara aldılar.

Ə. Vəliyev. □ Götür-qoy etmək (eləmək) - mülhizə etmək, ətraflı fikirləşmək, müzakirə etmək, ölçüb-biçmək.

Biz çox götür-qoy etdikdən sonra yenə də onun evinə girməyi, hərəqə müqavimət göstərərsə, edam etməyi qərara almışdıq. M. S. Ordubadi.

GÖTÜRÜBBƏ dan. Birdən, cəld, gözələnədən. Götürübbə qaçmaq.

GÖTÜRÜMLÜLÜK Səbirlilik, dözümlülük. Götürümlülük yaxşı xasiyyətdir.

GÖVHƏR [fars.] 1. Qiymətli daş, cavahir. Yərə düşməklə gövhər qiymətdən düşmür.

(Ata sözü). GÖVŞƏMƏK Yemi mədədən qaytararaq yenidən ağzda çeynəmək (gövşəyən heyvanlar haqqında).

Orada-burada xoruz banlayır, inəklər, öküzlər gövşəyirdi. S. Rəhman.

GÖY¹ 1. Yer üzünün üzərində mavi bir qübbə kimi görünən fəza, boşluq. Göydə buludlar üzür. Göydə ulduzlar sayrışır. Bu vaxt göydə bulud göyündü.

// Yer üzünü əhatə edən kainat boşluğu; ənginlik, hava. Bu halda sərəyi-şahibən göyə bir fişəng buraxdılar. M. F. Axundzadə.

□ Göy cisimləri - Günəş, Ay, planetlər və ulduzlar. // Obrazlı ifadələrdə məcazi mənada.

Xəbər allam: göyün qapısı hardan, Kim açar, kim örtər, soracağı nədi? "Abbas və Gülgöz".

Göy qurşağı - havadakı su damlacqlarında işığın sınması nəticəsində görünən optik hadisə; haqlar yolu, qarı nənə örkəni.

Yağlanmış su dalğalandıqca göy qurşağı kimi rəng verib rəng alırdı. M. Hüseyin.

Göy qübbəsi - göyün görünən hissəsi. Göy qübbəsindən asıldı qəndil, Üzündən alıb niqabı məndil. Xətai.

2. Allahın, mələklərin, hurilərin və s. olduğu yer. Göyün yeddinci qatı. Göydə mələk, yerdə insan gözəli, Sənsən, xoş xuyinə qurban olduğum.

M. P. Vaqif. Göydə ələ düşmək - çətin tapılmaq, həmişə ələ düşməmək.

Göydə razı olmaq - etiraz etmədən, dərhal razı olmaq, məmnuniyyətlə qəbul etmək. Göydən düşmək - təsadüfi olaraq ortaya çıxan, əldə edilən şey haqqında. [Musa:] Bundan heç zad çıxmaz. Çünki sən bir nemətsən ki, göydən düşübsən Məcnun bəyən əlinə.

Ə. Haqverdiyev. Göydən od yağıdırmaq (ələmək, tökmək) - dözülməz dərəcədə qızdırmaq, yandırmaq. Günəş göydən od töküdü. Günəş göyün bir qatından od yağıdırırdı.

M. Hüseyin. Göydən od yağıdırmaq - çox isti olmaq, dözülməz dərəcədə qızmaq (hava haqqında).

Göy çəkilmək - 1) hündürdə uçmaq, cövlan etmək. Şahinlər göyə çəkilir, Durnalar gölə töküldü.

"Əsli və Kərəm"; 2) tapılmamaq, qıt olmaq, ələ düşməmək. Bir tərəf üsyandır, bir tərəf ordur, Göyə çəkilməmişdir bu yerdə çörək.

S. Vurğun. (Davamı var) Hazırladı: Xələddin Yolçuyev.

DÖVLƏT DİLİNİ ÖYRƏNMƏLİYİK!

Hörmətli oxucular!

Gürcüstanda yaşayan etnik azlıqların dövlətçiliyin əsaslarının möhkəmləndirilməsi, ölkənin ictimai-siyasi həyatında fəal iştirak etməsi, cəmiyyətdə inteqrasiya olunmaqla onun tamhüquqlu vətəndaşı olması üçün gürcü dilini və tarixini bilmələri vətəndaşlıq borcudur. Dövlətin "Vətəndaş Bərabərliyi və İnteqrasiya üzrə 2021-2030-cu illər üçün dövlət strateji proqramı"na əsasən Gürcüstanda yaşayan etniklər 2030-cu ilədək gürcü dilini mənimsəməlidirlər. "Gürcüstan" qəzeti də yuxarıda qeyd olunanları nəzərə alaraq, bu mühüm işə öz töhfəsini vermək üçün gürcü dilini öyrənmək istəyənlərə yardım etmək məqsədilə yeni rubrika açdı. Bu rubrika altında siz gürcü dilinin əlifbasından başlayaraq dilin bütün özəlliklərinə bələd olacaqsınız.



Gürcü əlifbası

Gürcü əlifbası 33 hərfdən ibarətdir və aşağıdakı ardıcılıqla düzülür.

Table with 9 columns: Hərf, Əlifba sırası ilə adı, Hərf, Əlifba sırası ilə adı, Hərf, Əlifba sırası ilə adı, Hərf, Əlifba sırası ilə adı. It lists the Georgian alphabet characters and their names.

Qeyd: ≈ işarəsi "təxmini tələffüz"ü göstərir. * işarəsi "sərt tələffüz"ü göstərir.

Gürcü dili əlifbasında 5 sait : a(ა), ე(e), ი(i), ო(o), უ(u) var, qalanı samit səslərdir. Gürcü dilində 8 spesifik xüsusiyyətli samit isə Azərbaycan dilində yoxdur. Onlar Azərbaycan dilində aşağıdakı qaydada tələffüz olunur.

კ - k* (sərt tələffüz) ჰ - p* (sərt tələffüz) ტ - t* (sərt tələffüz) ყ - q* (sərt tələffüz) ც - ts* (sərt tələffüz) წ - ts (təxmini tələffüz) ქ - tç (təxmini tələffüz) ძ - dz (təxmini tələffüz)

Azərbaycan dilindən fərqli olaraq, gürcü dilinin orfoqrafiyasında böyük və kiçik hərflər yoxdur. Çap və yazı hərfləri şəkil etibarlı ilə eynidir. Oxunduğu kimi də yazılır. ***

ახალი წლის დილა (Axali tslis dila) - Yeni ilin səhəri

ახალი წელი ახალი იმედებისა და ოცნებების დასაწყისია. (Axali tseli axali imedebisa da otsnebebis dasatsqisia.) - Yeni il yeni ümidlərin və arzuların başlanğıcıdır.

ამ დილას ცა უფრო ღურჯი ჩანს, ხოლო მზე უფრო თბილად ანათებს. (Am dilas tsa upro lurci çans, xolo mze upro tbilad anatebs.) - Bu səhər səma daha mavi görünür, günəş isə daha isti şəfaq saçır.

ყოველი წიაღი რაღაც ახალი სასწაულის დაპირებას ჰგავს. (Goveli niavi rağats axali sastsaulis dapirebas hqavavs.) - Hər bir külək yeni bir möcüzənin vadinə oxşayır.

ახალი წლის დილა განახლების, სიხარულისა და მაღლიერების დღეა. (Axali tslis dila ganaxlebis, sixarulisa da madlierebis dğe.) - Yeni ilin səhəri yenilənmənin, sevincin və minnətdarlığın günüdür.

ყველასთვის ეს დღე განსაკუთრებული მნიშვნელობისაა. (Gvelastvis es dğe qansakutrebuli mnişvnelobisaa.) - Hər kəs üçün bu gün xüsusi bir əhəmiyyət kəsb edir.

ამ დღეს ადამიანები ერთმანეთს საუკეთესო უსურვებენ. (Am dğes adamianebi ertmanets sauketesos usurveben.) - Bu gün insanlar bir-birinə ən yaxşını arzulayırlar.

გულში ვიმარხავთ იმედს, რომ მომავალი წელი უკეთესი იქნება. (Gulşi vimarxavt imeds, rom momavali tseli uketesu iqnəba.) - Qəlbimizdə ümid bəsləyirik ki, gələcək il daha yaxşı olacaq.

ახალი წლის დილა მანსია, დავიწყოთ ახალი ფურცლიდან. (Axali tslis dila şansia, davitsgot axali purtsliđan.) - Yeni ilin səhəri yeni bir səhifədən başlamaq üçün bir fürsətdir.

ზუსდად დღეს ვდგამთ პირველ ნაბიჯს ჩვენი ოცნებებისკენ. (Zusdad dğes vdqamt pirvel nabics çveni otsnebebisqen.) - Elə bu gün arzulanımıza doğru ilk addımı atırıq.

მეგობრებო, გისურვებთ, რომ ეს წელი სიხარულის, სიყვარულის და წარმატების წელი იყოს. (Meqobrebo, qisurvebt, rom es tseli sixarulis, siğvarulis da tsarmatebis tseli iğos.) - Dostlar, arzulayıram ki, bu il sevinc, sevgi və uğur dolu bir il olsun.

გახსოვდეთ, რომ ყოველი ახალი დღე შესაძლებლობაა უკეთესობისკენ. (Qaxsvodet, rom goveli axali dğe şesadzleblobaa uketesobisken.) - Unutmayın ki, hər yeni gün daha yaxşıdır.

გილოცავთ ახალ წელს! ბედნიერება და წარმატებები ყველას! (Gilotsavt axal tsel! Bedniera da tsarmatebebi gvelas!) - Yeni ilinizi təbrik edirəm! Hamınıza xoşbəxtlik və uğurlar!

II İRAKLI VƏ XUDU BORÇALI (TARİXİ POVEST)

(Əvvəli ötən sayımızda)

Tiflisdə yoluxucu xəstəliyin hələ də sovuşmadığına görə, cənabə Qombor yolu ilə Tiflisə daxil olmadan, Maxat dağının yanından ötərək Avcala hündürlərində Svetistsxoveli ilə üzbəüz tərəfdə Araqvi çayının sahilinə çatanda dayandılar. Mtsxetalılar çayı ayaqla o tərəfə keçərək çarın cənabəsini Mtsxetaya çatdırdılar. Svetistsxoveli kilsəsinin həyati və içi qara tauna yoluxanlarla dolu idi. Onların bəziləri sağ qalmaq ümidi ilə, bəziləri isə labüd ölüm intizarında idilər - Tanrı evinə sığınmışdılar və onun hökmünü gözləyirdilər. Yoluxucu xəstəliyə görə çar sarayının keşişi Kristefore Badridze-Kejeraxvilidən başqa Telavdan gələn ailə üzvlərindən və mərhumun yaxınlardan heç kim cənabəni Mtsxetaya qədər müşayiət etmədi. Beləcə, ölkəyə və çara həmişə sədaqətli olan keşiş Kristefore öz həyatını təhlükəyə ataraq yerli rahiblər ilə birlikdə bütün xristian qaydalarına riayət etməklə çarı dafin etdi və kiçik bir ehsan da verdi.

Beləliklə, böyük gürcü çarı II İrakli 1798-ci il fevralın 21-də bazar günü Svetistsxoveli məbədində özündən öncə vəfat etmiş gürcü çarlarının yanında torpağa tapşırıldı. Mtsxetanın səması da qara buludlar bürümüşdü, şəhər və onun səması sanki matəmə batmışdı.

Çar XII Georginin vəfatı gürcülərə aydınca göstərdi ki, aldanmışlar. Onlar sui-qəsd təşkil etmək və Davidi çar etmək qərarına gəldilər. Bunu general Lazarev duydu, sərdar İvane Orbelianini yanına çağırırdı və dedi: "Mən bilirəm ki, siz sui-qəsd təşkil edirsiniz". Orbeliani: "Bunu hardan bilirsiniz?" - deyərək soruşdu. "Davidin özü dedi, lakin ona nəşə desəniz, bilin ki, o hər şeyi mənə deyəcək". Sui-qəsdçilər Lazarevin dediklərinə inandırlar. Davidə heç nə demədilər. Eləcə də dağılıdılar. Lazarev sui-qəsdçiləri belə yanıltı. XII Georginin ölümündən bir az keçmiş Kartli-Kaxetin Rusiyaya birləşdirilməsindən sonra şahzadə Aleksandre çarlığın bərpası uğrunda mübarizəyə qalxdı. Xudu Borçalı da ondan bir an aralı durmurdu. 1802-1803-cü illərdə Güney Qafqazın İrəvan, Naxçıvan, Gəncə xanlıqlarından yardım dilədi. Sonra İrana getdi. 1804-1813-cü illər Rusiya-İran müharibəsi zamanı şahzadə Teymuraz ilə birlikdə Rusiyaya qarşı mübarizə aparırdı. Elə bu zamanlar Rusiya məmurlarına məktublar göndərirdi. Vəd edirdi ki, Kartli-Kaxeti çarlığını bərpa etdiyi təqdirdə mübarizəni dayandıracaqdır. 1812-ci ilin payızında şahzadə Aleksandre Gürcüstana gəldi. Aleksandre rusların Gürcüstandan çıxarılması üçün Ağa Məhəmməd Şah Qacarın gözlənilməz qətlindən sonra taxta çıxan onun qardaşı oğlu Babaxan ilə razılığa gəldi. 12 min qoşunu Babaxan Arazın kənarına yerləşdirdi. Ancaq o, hesab edirdi ki, bu qoşunun köməyi ilə Aleksandre rusları çıxara bilməz. Ona görə də iranlıların daxil olması baş vermədi, əksinə rusları narahat etdi. Bu cür gözlənilməz duruma hazırlaşmağa

başladı. Aleksandrenin başçılığı ilə planlaşdırılmış iranlılar və gürcü müxalifətçiləri barədə Gürcüstandan rusların çıxarılması planı ortadan çıxdı, ruslar olduqca ehtiyatla davranırdılar ki, bu cür cəhdin nə dərəcədə təkrar olacağını heç kim bilmirdi. Babaxan öz istəyini yavaşladı, avar xanı Ömər xana etimad etdi. Gürcüstani məhiv etmək istəyindən əl çəkmədi. Bu ərəfdə general Qulyakovun başçılığı ilə Gürcüstana əlavə alay daxil oldu. Ömər xan heç nə ilə barışmırdı. Tezəcə Alazana gəldi ki, burada da şahzadə Aleksandre ona birləşdi. Onların ilk qələbəsindən sonra Babaxan da onlara birləşməli idi. Rusların qoşunu 3 min idi, bunun da mini rus idi, qalanı gürcü. Onlara Lazarev və şahzadə İohane başçılıq edirdi. Şahzadə Yulon və Vaxtanq Alazanda Ömər xana birləşdi. Rus-gürcü qoşunları Rusiyanı geri oturtdu. Nixaxura düzündə şiddətli döyüş oldu. Döyüş üç saat davam etdi. Ləzgilərin, Ömər xanın məğlubiyyəti ilə başa çatdı. Ömər xan Dağıstana qayıtdı və bir ildən sonra dünyasını dəyişdi.

Yaz ayları idi. Xudu Məngilisdə sözarası eşitdi ki, onun üst yanında meşənin içində balaca bir kənddə soydaşları yaşayırdı. Dəstənin başçısı Təhməzqulu ağadan icazə alaraq Nəbillələr elinə getmək qərarına gəldi. Məngilisdən ona verilən məlumatlara görə o kəndə yalnız atla getmək mümkündür idi. Araba - zad barədə danışmaq artıq şey idi. Düşündü ki, bəlkə bir az pendirdən, çəçildən tapa idi. Odu ki, ağ atına minərək təkbaşına həmin kəndə yola düşdü. At dar çığırda getməkdə çətinlik çəkirdi. Qorxurdu ki, at yıxıla, özü də pis günə düşsə. Odu ki, atdan düşdü, onu yedəyinə aldı. Yavaş-yavaş at yedəyində dar çığırla, gədiklərlə yoxuşa doğru irəlilədi. Kəndi tanıyırdı. O, kənddə heç olmamışdı. Amma cığra düşmüşdü. Cığırın onu aparacağına əmin idi. Düzü, kimin yanına gedəcəyini də bilmirdi. Axı, balaca kənd idi, bir necə damdan ibarət idi. Allah bəndəsi olan birinin evinə gedə bilərdi. Bir Allahını istəyənin onu evinə qonaq edəcəyinə əmin idi. Nəhayət, cığırın axırına çıxmamış səmada dumanlanan tüstüləri gördü. Bir az da getmişdi ki, evləri dağın sinəsinə söykənmiş kəndə gedib çıxdı. Bir az rahatlandı. Dayanıb dərindən nəfəs aldı. Hara, daha doğrusu, hansı evə gedəcəyini bilmirdi. Dədələr demiş, cığırın yola çıxar. Nəhayət, kəndin içinə uzanan yola çıxdı. Damların bacalarından tüstü çıxırdı. Axşamüstü olduğundan camaat bayırda görünmürdü. At nədənsə fınxırırdı. Xudu bilirdi ki, at bir təhlükə hiss edəndə fınxırır. Ayı və canavarın iyini xeyli uzaqdan hiss edir. Kənarları tikmədaşla hörülmüş daş hasarlı dar kənd yolu ilə bir az getmişdi ki, bir damın həyatında bir tərəfdə zəncirlə dirəyə bağlanmış iki ayı balasını, o biri tərəfdə iri coban itini gördü. İt onu uzaqdan görən kimi hürməyə başladı. Ayı balaları da onun səsinə səs vermiş kimi yerlərində var-gəl edərək zingildəməyə başladılar. Kiçik tərəyə bənzəyən, bacasından gur tüstü çıxan damdan belində xəncər asılmış ev sahibi çıxdı.

Bütün Gürcüstanda əzəmətli, cəsur olan Xudu Borçalı.
Teymuraz Baqrationi

Xudu:

—Salamlar olsun, axşamınız xeyir, mənə qonaq qəbul etməzsənizmi, aşağıda Məngilisdə qərar tutan dəstənin üzviyəm.

Ev sahibi itə təpinərək, qonağa tərəf gəldi. Qarşısında boy-buxunlu bir igid olduğunu zənn etdi. Onun yaraşlıq ağ atına da göz gəzdirdi. Qonağın onun dilində danışmasına sevindi. Bu tərəflərdə türk dilində danışanlara az rast gəlinirdi.

—Əleyküm salam, xoş gəlibsiniz, qonaq Allah qonağıdır. Buyurun, atdan düşsün.

Xudu atdan düşüb ev yiyəsi ilə görüşdü. Ev sahibi, qarının ağzında durub qonağı seyr edən oğlan uşağını səslədi:

—Gəl, bala, bu atı dirəyə bağla!

Xudu razılaşmadı:

—Narahat olma, sən dirəyi göstər, mən bağlayaram. Belə bir məsəl eşitməmiş olmasan, xasiyyətini bilmədiyən atın yanında fırlanma. Bu at elə-belə at deyil, döyüşdə çox olub. Uşaq-zad görməyib. Ürkər; nəşə iş açar. Ağrımaz başımızı ağrıtmayaq. Ehtiyat igidin yaraşığıdır; deyiblər:

—Oldu, - ev yiyəsi razılaşdı, - gedək dirəyi göstərim, —dedi. Onu da deyim ki, bu uşaq at belində böyüyüb. Məngilisdən lazım olan şeyləri o alıb gətirir. Özü də neçə-neçə xam daylaqları minməyi öyrədir. Gəl içəri. Yaxşı gəlibsən. Bu gün ovumuz yaxşı oldu. Ayı vurmuşuq. İndi bizə demək olar ki, kənd toplaşib. Kənd də deyəndə ki, beş-on evdən ibarətdir. Gəl içəri.

Xudu başını bir az əydi, damın alcaq qapısından içəri daxil oldu. Evin o başında olan dirəkdən neft lampasının zəif işığına gözü alışana kimi heç kimi görmədi. Burnuna kabab iyi gəldi. Buxarının közündə qızaran ət tikələrindən damcılayan yağ düşdükcə köz alovlanırdı. Xudu stol arxasında bir neçə nəfəri gördü. Onların bəziləri ayaqları torpağa basdırılmış yataq taxtının süfrəyə yaxın yerində, bəziləri də kətildə oturmuşdular. Taxtın o biri başında yemşəkli bir qadın öz uşaqları ilə birgə oturmuşdu. Bir əlində yun yumağını tutaraq o biri əli ilə iyi, yəni başı yumru qısa çubuğa bənzər aləti ehtiyatla ətəyinə vuraraq fırladı; dümağ pambıq kimi yunu ipə çevirirdi. Taxtın divara yaxın yerində digər uşaqlara nisbətən böyük olan qız uşağı körpə uşağı qucağında oynadırdı. Anasından eşitdiklərini indi təkrar edirdi: "Əmisi gəlsin, əmisi gəlsin, su üzündə gəmsin, dayısı gəlsin, dayısı gəlsin, kol dibindən dayısı gəlsin". Yemşəkli qadın səsinə çıxara bilməsə də, qıza nə qədər göz-qaş edirdisə, susmaq bilmirdi. Nəhayət, özü bezib susdu. Uşaqlar ət tərəfə baxmırdılar, görünür, doyunca yemişdilər. İki nəfər də kabab işinə baxırdı. Süfrə üzvləri hamısı Xudu ilə görüşdülər. Axırda kababı stolun üstünə gətirənlər görüşdülər.

(Davamı növbəti sayımızda)

Mirzə Məmmədoğlu,
Tədqiqatçı - jurnalist.

PROBLEM

GÜRCÜSTANDA MƏDƏNİYYƏT ABİDƏLƏRİNİN BƏRPASI



Təbii ki, zaman keçdikcə Gürcüstandakı mədəniyyət abidələri də zədələnir və onların bərpaya ehtiyacı var ki, bu da az-çox uğurla həyata keçirilir. Məsələn, 2019-cu ildə Mutso bərpa layihəsi 34 ölkədən 149 müsabiqə ərizəsi arasında Avropa İrs Mükafatını qazandı—20-yə yaxın qala qülləsi bərpa edildi. Layihənin həyata keçirilməsinə yerli əhali cəlb olunub, onlar qonşu rayonun kist ustalarından unudulmuş ənənəvi şiferin quru yığılması texnikasını öyrəniblər - Bu, Gürcüstanda mədəniyyət abidəsinin bərpası üçün ən yaxşı nümunələrdən biridir.

Təəssüf ki, yaxın tarixdə uğurdan çox uğursuzluqlar olub, nəticədə hamının sevdiyi tarixi abidələr zədələnib.

Ən yaxın, hələ də davam edən problem, YUNESKO-

nun Ümumdünya İrs Saytları siyahısında olan, 1106-cı ildə Davit Ağmaşenebeli tərəfindən əsası qoyulmuş monastır kompleksi olan Qelati ilə bağlıdır. Bir neçə ildir ki, Qelatidə davam edən bərpa işləri ilə bağlı sual işarələri var. 2016-cı ilin dekabrında yağış və qar nəticəsində bəzi freskaları zədələyən sular Qelatiyə daxil olub. Keyfiyyətsiz materialla örtüldüyünə görə 2019-cu ildə də dam örtüyü zədələnib. Aparılan bərpa işlərindən sonra olub. Patriarxlığın açıqlamasına görə, 2015-2019-cu illərdə məbədin qollarının və binasının dam örtüyü səhv metodologiya, keyfiyyətsiz materiallar və qeyri-peşəkar yanaşma ilə həyata keçirilib. 2021-ci ilə qədər Qelati divar rəsmi kritik vəziyyətdə idi. Məbədin daxili hissəsində rəsmlərin duzlanması və zədələnməsi prosesi özünü göstərirdi. Bu elandan qısa müddət sonra, 2023-cü il aprelin 7-də Gürcüstan Patriarxlığı Qelatinin reabilitasiya prosesinin idarə edilməsini Mədəniyyət Nazirliyindən götürdü.


2009-2012-ci illərdə bərpası aparılan Gürcüstanın digər mühüm mədəni irs abidəsi olan Baqrati Katedrali ilə bağlı da böyük problemlər yaranıb. 2021-ci ilin sonunda Mədəniyyət Nazirliyi məbəddəki problemlərin keyfiyyətsiz bərpa işləri ilə bağlı olduğunu açıqlayıb.

"2009-2012-ci illərdə Baqrati məbədində aparılan "bərpa işləri" nəticəsində abidədə dam örtüyü və fasad istiqamətində infrastruktur problemləri yaranıb.

Lift kamerasının damından və məbədin divarlarında pəncərələrin aşağı səviyyəsindən su sızıb. Yağış zamanı məbədin mis damından axan maddə onu yaşılşdırır və fasadın divarlarını zədələyir ki, bu da alınan materialın keyfiyyətsiz olmasını göstərə bilər", - deyərək Mədəniyyət Nazirliyindən bildirilib.

Ən acınacaqlısı odur ki, abidədə aparılan səhv rekonstruksiya işlərinə görə UNESCO onu Dünya İrs Siyahısından çıxarıb.

Axı zaman və qəzalar abidələri seçmir — harada yerləşməsindən asılı olmayaraq hər bir tarixi bina zədələnmə bilər, baxmayaraq ki, bərpa dərəcəsini onun yerləşdiyi yerə görə sərbəst müəyyən etmək olar.



MÜƏLLİM MƏSULİYYƏTİ ƏSAS ŞƏRTDİR

Hörmətli redaksiya, Esmira Ələkbərlinin "Gürcüstan" qəzetinin 29 noyabr, 2024-cü il tarixindəki məqaləsini oxudum. Bu məqalə bir sıra oxucular kimi, məni də öz fikrimi söyləməyə vadar etdi.

Esmira müəllimin fikirləri ilə tam razıyam. Müəlliminin açıqlamadığı müəyyən nüanslara mən öz fikrimi bildirmək istəyirəm.

Gürcü dilini bilmək, hər bir Gürcüstan vətəndaşının mütləq borcudur. İndiki dövrdə məktəblərimizdə gürcü dilini tədris edən müəllimlərin əksəriyyəti doğrudanmı müasir tələblərə cavab verən müəllimlərdir? Tam məsuliyyətlə deyə bilərəm ki, yox. Müəllimlərin əksəriyyəti kənardan gələnlərdir. Əlbəttə, məsuliyyətli olanlar da var, olmayanlar da. Gürcü dilini tədris edən müəllimlərin demək olar ki, hamısı baş müəllim, menitor, aparıcı müəllimlərdir. Ona görə bu müəllimlərdən gözlədiyimiz çox işlər var.

Təhsilin ilk islahat dövründə müəllimlərin təyin olunmasında müəyyən səhvlərə yol verilmişdir. Belə ki, milli məktəblərə təyin olunan müəllimlər heç olmasa, müəyyən qədər həmin dildə danışmağı bacarmalı idi. Başlanğıcda şagird fənnlə bu dildə tanış olur. Müəllimin bacarığı, istedadı burda özünü göstərir. Müəllim azacıq da olsa, Azərbaycan dilini bilmirsə, uşaq da gürcü dilinə təzə

başlayırsa əlbəttə nəticə ürək açan olmayacaq. Mən belə düşünürəm ki, heç olmasa ibtidai pilləyə Azərbaycan dilini bilən müəllimlər təyin oluna. Belə halda müəyyən qədər nəticə əldə etmək olar.

Müəllim məsuliyyəti əsas şərtidir. Müəllim əgər gecikirsə, yeri gələndə gəlmirsə, gələndə də vaxtını telefonla və boş işlərlə məşğul olursa, hansı dil öyrətməsindən söz gedər.

Əlbəttə, bu təkcə gürcü dili müəllimlərinə aid deyil, eyni zamanda başqa fənn müəllimlərinə də aiddir. Müəllim hansı fənn olur - olsun, özünü, fənnini şagirdə sevdirmə bilmirsə, gühahkar özüdür.

Əlbəttə, sinifdə olan uşaqların hamısı yaxşı oxuya bilməz. Zəif olanların da heç olmasa müəyyən təsəvvürü olmasına nail olmaq olar.

Mən Esmira müəlliməyə öz təşəkkürümü bildirirəm ki, bugünkü günümüzə çox aktual mövzuya toxunub. Mən də öz növbədə bütün fənn müəllimlərinin yüksək məsuliyyətli olmasını arzulayıram.



İman Musayev, Marneuli rayonunun Dəstəpə icimai məktəbinin direktor müavini, baş müəllim.

"ZƏHRA ANA" YARDIMLAŞMA FONDU EHTİYACI OLAN İNSANLARI SEVİNDİRİB



"Zəhra Ana" yardımlaşma fondu, yeni ilin gəlişi münasibətilə Gürcüstanın müxtəlif məntəqələrində 60 ehtiyacı ailəni ziyarət edib. Hər bir ailəyə zəruri ərzaq məhsulları təqdim olunub.

Mtsxeta və Qardabanidə Uşaq Evi, Qocalar Evi ziyarət olunub və 30 uşaq üçün müxtəlif hədiyyələr və ərzaq paketləri verilib.

Ümumi olaraq, 90 ərzaq paketinin dəyəri 6400 lari təşkil edib.

FİTRİ İSTEDAD SAHİBİ VƏ YA İSTEDADLI ŞAĞİRD



Birisi qeyri-adi istedadla, yüksək intellektə malik olanda atalarımız həmin şəxs barədə "allah vergisidir" deyirdilər.

İndi mən sizə fitri istedadla seçilən, qarabuğdayı utancaq bir qızdan söhbət açacağam—İnci Abdullayeva. İncilər içində incəliyi ilə seçilən bir şagird.

O, III sinifdən öz bacarığı, öz qabiliyyəti ilə fərqlənmiş, müəllimlərinin diqqətini cəlb etmişdir.

İnci hazırda VI sinifdə oxuyur. Onun yaradıcılığı peyzajları, tabloları

rəsm müəllimi Dilarə Göyyusubovanın diqqətini cəlb etmiş, məktəb rəhbərliyi qarşısında bu istedadlı şagirdi tanımaq üçün rəsm əsərlərinin sərgisini keçirmək təklifini irəli sürmüşdür. Sərgi 21 dekabr 2024 - cü ildə sinif otağında təşkil olunmuş, müəllim, şagird kollektivinin marağına səbəb olmuşdur.



İncinin gələcək arzuları: Rəssamlıq işini davam etdirəcəyəm, rayon üzrə sərgini keçirməyi planlaşdırıram. Məqsədim gələcəkdə modelyer olmaq, moda sahəsində dizaynlar verərək, gənclərə sevinc bəxş etməkdir.

Əzizimiz İnci! Sənə bu yolda uğurlar diləyir, müvəffəqiyyətlər arzulayırıq. Yolun açıq olsun!

Hümbət Əhmədov, Marneuli, Sadaxlı 2 saylı icimai məktəbin müəllimi

SAĞLAMLIĞIMIZI QORUYAQQ

ÇÖRƏK, PORTAĞAL, PENDİR VƏ ACI BİBƏR İSTƏNİLMƏSİ ORQANİZM TƏRƏFİNDƏN NƏYİ XƏBƏR VERİR? SİQNALLARI DÜZGÜN AYIRD EDƏK!



İnsan pəhrizi kifayət qədər monotondur: hər birimizin səhər yeməyi, nahar və qəlyanaltılardan müəyyən gözləntiləri var. Ancaq bəzən çox qərribə dadlı yeməklərə istək ortaya çıxır. Siz onlara məhəl qoymamalısınız! Səbəbini deyək.

Turş qida istəyi: C vitamini çatışmazlığı və ya xolelitiyaz

Sitrus meyvələri, turş giləmeyvə və göy - göyərtili pəhrizinə qəfil keçid adətən C vitamini çatışmazlığından xəbər verir. Bu, tez-tez dəri quruluğu, diş ətlərinin qanaxması və saç qıranı ilə müşayiət olunur.

Portağal C vitamini ilə ən zəngin qida deyil. Qırmızı bibər, Brüssel kələmi, brokkoli, şüyüd, cəfəri, çaytikanı və qara qarağatda daha çox olur.

Ancaq hər hansı bir yeməyin üzərinə sirkə və ya limon suyu tökmək istəyi aşağı turşuluq və qastritin, ya da xolelitiyazın (ödə kisəsində daş yaranmasının)

əlaməti ola bilər: turşu mədə-bağırsaq traktının sekretor funksiyasını və safra ifrazını stimullaşdırır. Bu vəziyyətdə ürəkbulanma, artan tüpürçək və ağızdan xoşagəlməz bir qoxu xəbərdarlıq olmalıdır.

Şirniyyat istəyi: maqnezium və ya qlükoza çatışmazlığı

Gözlənilməz istəklər reytingində bir nömrəli məhsul şokoladdır. Maqnezium çatışmazlığı və ya xroniki stress səbəbiylə şokolada qarşı həvəs yarana bilər. Bununla belə, bu vəziyyətlərin simptomları oxşardır: zəiflik, apatiya, yuxusuzluq, ayaqların qıç olması, ürək ritminin pozulması və baş ağrıları.

Badam, anakardiya, banan, kətan və balqabaq tumları, paxlalılar, buğda və kinoada (taxıla oxşar, tərə cinsinə aid bitki növü) çoxlu maqnezium var.

Amma şirniyyata ehtiyac şokoladla məhdudlaşmırsa, o zaman bəlkə də orqanizmdə kifayət qədər qlükoza yoxdur. Bu, məsələn, artan fiziki fəaliyyət, stress və banal kalori çatışmazlığı ilə baş verir. Həmçinin, şirniyyata qarşı qarşılıqlı istək, xüsusən də daimi

susuzluq diabetin əlamətlərindən biri ola bilər. Bu iki amilin birləşməsi endokrinoloqla əlaqə saxlamaq üçün bir səbəbdir.

Çörək və makaron istəyi: azot çatışmazlığı

Şirniyyatlarla yanaşı, siz tez-tez bişmiş məmulatlar, makaron və digər yüksək karbohidratlı qidalara can atırsınız. Bu, həmçinin protein sintezində iştirak edən və hüceyrə reseptorlarının fəaliyyətini dəstəkləyən qlükoza və ya azot və xrom çatışmazlığından xəbər verə bilər. Bu proseslər pozulduqda, əzələlərə qlükoza tədarükü azalır və beyin təcili olaraq onun çatışmazlığını ən sadə üsulla - bulka, makaron və pelmeni (düşbərə) ilə doldurulmağı tələb edir. Bununla belə, pəhrizdə yüksək karbohidratlı və təmizlənmiş qidalara doğru bu məcburi dəyişiklik xrom çatışmazlığını daha da artırır.

Xrom çatışmazlığı tuna, karides, qızılbalıq, malın qaraciyəri və yumurta ilə kompensasiya edə bilərsiniz.

(Davamı növbəti sayımızda)

MARNEULİDƏ MİLAD BAYRAMI İLƏ ƏLAQƏDAR YÜRÜŞ KEÇİRİLİB



Marneulinin Davit Ağmaşenebeli adına Kafedral Məbəddən ənənəvi olaraq təntənəli yürüş başlayıb və Meriya binası yerləşən əraziyədək davam edib. Yürüş iştirakçıları Milad dualarının sədaları altında, hədiyyələri toplamaq üçün şəhərin mərkəzi küçəsindən piyada keçiblər. Bələdiyyə Özünüidarəetməsinin

təşəbbüsü ilə "Alilo" iştirakçılarına müxtəlif hədiyyələr təqdim olunub. Sözügedən hədiyyələr, sosial cəhətdən həssas ailələrə paylanacaq.

Milad yürüşündə—mərkəzi və yerli hakimiyyətin nümayəndələri, özünüidarəetmənin əməkdaşları, din xadimləri, kilsə nümayəndələri və sakinlər iştirak ediblər.

Qeyd edək ki, Gürcüstanda "Alilo" ənənəsi öz mənbəyini V-VI əsrlərdən götürür və 2000-ci ildən Gürcüstanın Katolikos-Patriarxının xeyir-duası ilə yenidən bərpa edilib. 2013-cü ildən isə, Marneulidə "Alilo" yürüşü Marneuli və Hucabi yepiskopu - Qiorqi Camdelianinin xeyir-duası ilə keçirilir.

TARIXDƏ NÖVBƏTİ HƏFTƏ



10 yanvar

- 1863—Londonda Paddington və Farrington stansiyaları arasında dünyada ilk metro xətti istifadəyə verilmişdir.
- 1946—Londonda 51 millətin nümayəndəsinin iştirakı ilə BMT-nin ilk Baş Assambleyasının açılışı olmuşdur.
- 2008—Bakı şəhərində Dənizkənarı Bulvarı İdarəsi yaradılmışdır.
- 2012—Argentina yığmasının və "Barselona"-nın hücumçusu L. Messi üçüncü dəfə FIFA Qızıl Topunu qazanıb.
- 1933—Medea Qonqlaşvili, gürcü pianoçu anadan olub.
- 1936—Cansuğ Kaxidze, gürcü dirijor və bəstəkar, anadan olub.

11 yanvar

- 1985 — Rio-de-Janeyroda ilk dəfə Rock in Rio musiqi festivalı keçirilib
- 1798 — II İrakli, Kaxeti və Kartli çarı, vəfat edib.
- 1814— Sardion Aleks-Mexişvili, gürcü tənqidçi, tərcüməçi anadan olub
- 1953—Noe Jordania, Gürcüstan siyasətçisi, vəfat edib.
- Albaniya — Respublika Günü
- 1922—İnsülin ilk dəfə insanlarda diabetin müalicəsində istifadə edilmişdir.
- 1946—Ənvər Xoca Albaniyanı Xalq Cümhuriyyəti elan edib.
- 1960— Afrika ölkəsi Çad müstəqilliyini elan edib.
- 1962—Huaskaranda (Peru) qar uçuşunu 4000 nəfərin ölümünə səbəb olub.
- 1966—Tbilisi metrosu açılıb.
- 1972—Şərqi Pakistan Banqladeş adlandırılıb.

12 yanvar

- 1926—Levan Tsutskiridze, gürcü rəssam, anadan olub.
- 1937—Mixail Mesxi, gürcü futbolçu, anadan olub.
- 1991—Körfəz müharibəsi: ABŞ Konqresi İraqı Küveytdən çıxarmaq üçün Amerika hərbi gücdən istifadənin lehinə səs verib.
- 1998—On doqquz Avropa ölkəsi insanın klonlaşmasına qadağa imzalayıb.
- 2013 — Alqayt, Azərbaycan aşığı vəfat edib
- Tanzaniya — Zanzibar İnqilab Günü
- Türkmənistan — Xatirə Günü

13 yanvar

- 1909—Simon Virsaladze, Gürcüstan teatr rəssamı, anadan olub.
- Toqo — Azadlıq Günü
- Qriqorian təqviminə görə Köhnə yeni il günü.
- 1910—Opera ilk dəfə radioda Nyu Yorkdakı Metropolitan Opera Evidən Enriko Karuzo tərəfindən yayımlanıb.
- 1942—Henry Ford adi avtomobillərdən 30 faiz az çəkisi olan plastik avtomobili patentləşdirib.
- 1862—Aleksandre Kipşidze, gürcü tarixçi və ictimai xadim, anadan olub.

14 yanvar

- 1982 — Şuşada Vaqif türbəsinin açılış mərasimi olub.
- 1911—Zahid Xəlilov, Azərbaycan riyaziyyatçısı, anadan olub.
- 1917 — Lado Asatiani, gürcü şair, anadan olub.
- Birləşmiş Millətlər Təşkilatı — Dünya Məntiq Günü
- 2004—Gürcüstanın Dövlət Bayrağı "Beş xaçlı bayraq" 500 ildən sonra bərpa edilib.
- 2012—Gürcüstan tarixində ilk dəfə Dövlət Bayrağı Günü qeyd olunub.

15 yanvar

- 1759 — Britaniya muzeyi xalqa açılıb.
- 2001 — Vikipediya fəaliyyətə başlayıb.
- 2007 — Nəbi Xəzri, Azərbaycan şairi, vəfat edib
- Hindistan — Ordu Günü
- Nigeriya — Silahlı Qüvvələr Günü

16 yanvar

- 1707—Şotlandiya Parlamenti Böyük Britaniyanın yaranmasına səbəb olan Birlik Aktını qəbul edib.
- 1878—Qriqol Natadze, gürcü tarixçi, müəllim və siyasətçi, anadan olub
- 1909—Ernest Şekton ekspedisiya zamanı Cənub maqnit qütbünü kəşf edib.
- 2001—İsrafil Aşurlu Afrikanın ən yüksək dağı olan Kilimancaroya çıxan ilk azərbaycanlı olmuşdur.

HƏFTƏNİN SEÇİLMİŞLƏRİ

TBİLİSİ METROSU

Tbilisi metrosu 11 yanvar 1966-cı ildə istifadəyə verilmiş və keçmiş SSRİ ərazisində Moskva, Peterburq və Kiyev metrolarından sonra dördüncü metro sistemi olmuşdur. Tikintisində 2500 nəfər iştirak edib. O, Tbilisinin əhalisi üçün əsas ictimai nəqliyyat vasitələrindən biri kimi fəaliyyət göstərir və şəhərin müxtəlif hissələrini birləşdirir.

Qafqazın Bakı metropolitenindən sonra ikinci ən böyük metropolitenidir. Üçüncü isə İrəvan metropolitenidir. 2010-cu ilə qədər metroda jeton tətbiq edilirdi. Hazırda plastik kartlardan istifadə edilir. Metro xətti saat 6:00 - 24:00 arası işləyir. Hərəkət intervalı 2.5 dəqiqədir.

Metro ilk olaraq iki stansiyadan ibarət olan xəttlə fəaliyyətə başlamışdır - Didube və Rustaveli stansiyaları. Hal-hazırda Tbilisi metrosunda 2 xətt fəaliyyət göstərir — Axmeteli-Varketili xətti və Saburtalo xətti. Tbilisi metrosunda ümumilikdə 23 stansiya mövcuddur. Bu stansiyalar dərin və dəyaz şəkildə inşa edilmişdir. Metro sisteminin ümumi uzunluğu təxminən 27 kilometrdir. Metro qatarları əsasən SSRİ dövründən qalan modellərlə fəaliyyət göstərsə də, son illərdə modernləşdirmə işləri həyata keçirilmişdir.

Metro stansiyaları həm funksional, həm də estetik baxımdan diqqət çəkir. SSRİ dövrünün tipik memarlıq üslubu ilə inşa edilmiş bəzi stansiyalar mozaikalar və dekorativ elementlərlə zəngindir. Dərin stansiyalar, xüsusilə şəhərin seysmoloji şəraitini nəzərə alaraq tikilmişdir. Son illərdə Tbilisi metrosunda modernləşdirmə və yenidənqurma işləri aparılmışdır. Yeni qatarların alınması, bilet sistemlərinin rəqəmsallaşdırılması və təhlükəsizlik tədbirlərinin artırılması bu sistemin inkişafına töhfə vermişdir. Tbilisi metrosu, şəhərin sıx nəqliyyat probleminə əhəmiyyətli rol oynayaraq, gündə minlərlə sərmişinə xidmət göstərir.



Vaqif Türbəsi Azərbaycanın Şuşa şəhərində yerləşən tarixi-memarlıq abidəsidir.


Bu türbə XVIII əsrdə yaşamış böyük Azərbaycan şairi, Qarabağ xanlığının vəziri və diplomatı Molla Pənah Vaqifin xatirəsinə tikilmişdir. Türbə Azərbaycanın memarlıq və mədəni irsinin vacib nümunələrindən biri hesab olunur.

Türbə 1977-1982-ci illər arasında Azərbaycan SSR rəhbərliyinin təşəbbüsü ilə inşa edilmişdir. Memarı Ənvər Ələkbərov, rəssamı isə Lətif Kərimov olmuşdur.

Türbə, Vaqifin xatirəsinə əbədiləşdirmək və onun poeziyasını gələcək nəsillərə tanıtmaya məqsədilə tikilmişdir. Türbə Şərq memarlıq üslubunun və Azərbaycan milli memarlıq elementlərinin sintezini əks etdirir. Türbədə əsasən qırmızı qranit və mərmərdən istifadə edilmişdir. Bu materiallar abidənin həm möhkəmliyini, həm də estetik dəyərini artırır. Türbə düzbucaqlı prizma formasındadır. Fasadında milli naxışlarla bəzədilmiş mozaik panellər mövcuddur. Türbənin daxili hissəsi sadə, lakin zərif üslubda bəzədilmişdir. Burada şairin həyatına və yaradıcılığına dair məlumatlar təqdim olunur.

Türbə 1992-ci ildə Şuşa şəhərinin ermənilər tərəfindən işğal zamanı dağıdılmış və ciddi zərər görmüşdür. Abidə uzun illər baxımsız qalmış və təmir olunmamışdır. Şuşa şəhəri 2020-ci ildə Azərbaycan Ordusu tərəfindən azad edildikdən sonra türbə yenidən gündəmə gəlmişdir. Azərbaycan hökuməti türbənin bərpasına başlamış və 2021-ci ilin avqust ayında bərpa işləri tamamlanmışdır. Türbə tamamilə yenilənmiş və şairin xatirəsinə layiq şəkildə bərpa edilmişdir. 29 avqust 2021-ci ildə türbənin rəsmi açılışı olmuşdur.

Vaqif Türbəsi Molla Pənah Vaqifin zəngin ədəbi irsinin və Azərbaycanın mədəni irsinin simvolu olaraq böyük əhəmiyyət daşıyır. Türbə həm də Şuşa şəhərinin milli və tarixi kimliyini təəcəssüm etdirən abidələrdən biridir. Bu məkan, həm Azərbaycan xalqı, həm də xarici turistlər üçün mühüm ziyarət yeridir. Türbənin bərpası və qorunması Azərbaycan mədəniyyətinin yaşadılması və gələcək nəsillərə ötürülməsi baxımından xüsusi əhəmiyyətə malikdir.



ALBANIYA

ilə axır. Bundan başqa Albaniyanın Mati, Şkumbini, Vyosa və Semani kimi çayları da var. Balkan yarımadasının üç ən böyük gölü hissəvi olaraq Albaniyada yerləşir — Oxrid gölü, Prespa gölü və Şkodra gölü.

Albaniyada əsasən Aralıq dənizi iqlimi hakimdir. Yay isti və quru, qış isə mülayim və yağışlı keçir.

Albaniya ərazisində qədim illiriyalılar yaşamışdır. Ərazi sonradan Roma İmperiyasının, daha sonra isə Bizans İmperiyasının tərkibində olmuşdur. Albaniya XV əsrdə Osmanlı İmperiyası tərəfindən fəth edilmiş və təxminən 500 il Osmanlı hakimiyyəti altında qalmışdır. Osmanlı dövründə Albaniya əhalisinin böyük hissəsi İslam dinini qəbul etmişdir. Daha sonra 28 noyabr 1912-ci ildə Albaniya Osmanlı İmperiyasından müstəqilliyini elan etmişdir. 1920-ci illərdə monarxiya, daha sonra isə respublika olmuşdur. 1946-cı ildə



Albaniya Sosialist Xalq Respublikası qurulmuş və Ənvər Xoca ölkəni uzun müddət təcrid şəklində idarə etmişdir. 1991-ci ildə kommunist rejim çökmüş və Albaniya demokratik sistemə keçmişdir.

Rəsmi dil alban dilidir, lakin ingilis, italyan və yunan dilləri də geniş yayılmışdır.

Albaniya öz milli musiqisi, rəqsəri və ənənəvi geyimləri ilə fərqlənir. "Besa" adlanan milli dəyər, yəni sözə və ya vədə sadıqlıq prinsipi ilə məşhurdur. Albaniyanın folklor musiqisi çoxrəngli və dinamikdir. Çifteli (iki simli musiqi aləti) albaniyalıların ənənəvi

alətidir. Albaniyanın qanun kodeksi olan Kanun qədim dövrlərdən milli mədəniyyətin bir hissəsidir. Osmanlı dövründən qalan məscidlər və qalalar, həmçinin qədim Bizans kilsələri ölkənin mədəni irsini əks etdirir.

Albaniyada ÜDM həcmi 2005-ci ildə 6,9 milyard avro təşkil edib. Bu isə adambaşına 1,9 min avro deməkdir. Albaniya, sənayecə inkişaf etməmiş, aqrar ölkədir.

İqtisadiyyatdakı üstünlüklər; neft yataqlarının və təbii qazın olması, xarici dövlətlərə pul köçürmələri, iqtisadiyyatın özəlləşmədən sonra inkişaf etməsidir.

İqtisadiyyatda zəif tərəflər: infrastrukturun daxili inkişafına görə, xarici investorların ölkəyə cəlb edilmə bilməməsidir.

Albaniya, Avropanın ən kasıb ölkələrindən biridir. Ölkənin yolları çox acınacaqlı vəziyyətdədir. Əksər yaşayış evlərinin əsaslı təmirə ehtiyacı var. Əsas xarici iqtisadi partnyorları, İtaliya, Yunanistan, Almaniya, Türkiyə, Makedoniya Respublikasıdır. Xarici ticarətin 90 faizi Avropa Birliyi ölkələrinin payına düşür.

Albaniya son illərdə turistlər üçün populyar bir məkana çevrilmişdir. Əsas görməli yerləri Butrint Arxeoloji Parkı (YUNESKO Dünya Mirası), Gjirokastër və Berat (tarixi şəhərlər), Riviera (İon dənizinin sahilləri).

Albaniya tarixi, mədəniyyəti və təbiəti ilə diqqət çəkən və Balkanların vacib bir ölkəsidir.



İDMAN

"QALATASARAY" GÜRCÜSTANLI FUTBOLÇUNUN TRANSFERİ ÜÇÜN "LION" LA RAZILIQ ƏLDƏ EDİB



Türkiyənin "Qalatasaray" klubu Jorji Mikautadzenin transferi üçün "Lion"la razılıq.

"SporX"ə istinadən xəbər verir ki, Fransa klubu "Qalatasaray"dan 25 milyon avro tələb etsə də, Türkiyə təmsilçisi 17 milyon avroluq təklif irəli sürüb. Tərəflər arasında ilkin razılıq əldə olunub, Mikautadze klub rəsmiləri ilə görüşərək "Qalatasaray" a keçmək istədiyini bildirib. Qeyd edək ki, Jorji Mikautadze bu mövsüm "Lion" forması ilə çıxdığı 21 oyunda yeddi qol, bir məhsuldar ötürmə ilə yadda qalıb.

HADİSƏ

BİR AİLƏDƏ BEŞ UŞAĞIN YANARAQ HƏLAK OLMASININ SƏBƏBLƏRİ MƏLUM OLUB

İşğal olunmuş Abxaziyanın Qali rayonunun Saberio kəndində fərdi yaşayış evində yanğın baş verib. Yanğın evi dərhal bürüyüb və beş uşağı xilas etmək mümkün olmayıb. Telegram kanallarının yaydığı məlumata əsasən, uşaqlarla evdə tək olan nənə sobanı yandırmaq istəyərkən dizel və benzin olan qabları dəyişik salıb. Sobaya benzin tökülməsi yanğına yol açıb. Ağacdən olan evi ani məqamda alov bürüyüb və həmin vaxt yatmış vəziyyətdə olan uşaqları xilas etmək mümkün olmayıb.

Məlumata görə, uşaqların ən kiçiyinin 1,5 yaşı, ən böyüyünün 8 yaşı olub.



TƏBRİK EDİRİK!

Əziz balamız Fuad!

10 yaşın tamam olması münasibəti ilə səni ürəkdən təbrik edir, çiçək kimi ətirli, Günəş kimi hərarətli, sağlam və bəxtəvər ömür, xoşbəxt gələcək arzulayırıq!
Hörmətlə: Atan Fərid, anan Asimə, baban Sərdar, nənələrin Qəmər, Nazigül və Şəfiqə, dayın Asim, bibilərin Lamiyə və Aliyə.

KRİMİNAL

APARATLARDAN PUL OĞURLAYANLAR ƏLƏ KEÇİBLƏR

İmereti regionunda 2003-cü, 2005-ci və 2006-cı il təvəllüdü şəxslər oğurluq törətməkdə ittiham olunaraq saxlanılıblar. Bu barədə Daxili İşlər Nazirliyi məlumat yayıb. Məlumata əsasən, aparılan istintaq zamanı müəyyən olunub ki, təqsirləndirilən şəxslər İmereti regionunda müxtəlif ərazilərdə yerləşən ödəmə terminalları vasitəsilə öz istifadələrində olan hesablarına müəyyən məbləğdə pul köçürüb, daha sonra isə terminalları zədələməklə oradakı bütün məbləği

qanunsuz olaraq əl keçiriblər. Aparılmış istintaq tədbirləri və operativ əməliyyatlar nəticəsində polis tərəfindən sözügedən şəxslər təqsirləndirilən şəxs qismində saxlanılıblar. Hüquq-mühafizə orqanları oğurlanan məbləğin bir hissəsini maddi sübut kimi götürüb. Faktla bağlı Cinayət Məcəlləsinin 177-ci maddəsinin ikinci, üçüncü və dördüncü hissələri ilə istintaq davam etdirilir. Saxlanılan şəxsləri 10 ilədək azadlıqdan məhrum etmə cəzası gözləyir.

BAŞSAĞLIĞI



"Gürcüstan" qəzetinin kollektivi tanınmış ziyalı, şair və publisist

Qurban Əzizlinin (Qurban Abbasqulu oğlu Rzayevin)

vəfatından kədərləndiyini bildirir və mərhumun ailəsinə dərin hüznə başsağlığı verir.
Allah rəhmət eləsin!

Qardabani bələdiyyəsinin Qaracalar ictimai məktəbinin müdiriyyəti, pedaqoji kollektivi və şagirdləri məktəbin XII sinif şagirdi.

Məsud Samir oğlu Sofiyevin

faciəli şəkildə həlak olmasından kədərləndiklərini, ağrı-acılara şərik olduqlarını bildirir; mərhumun valideynlərinə, qohumlarına və dostlarına dərin hüznə başsağlığı verir.

Allah rəhmət eləsin!



Redaksiyanın ünvanı:

Tbilisi şəh. Tsereteli pr. 142, 1-ci mərtəbə.
E-mail: Gurgustan_1921@mail.ru İNDEKS 66444
Əlaqə telefonu: +995 32 222 04 76



Foto E.Şahvələndindir.

BİR AZ DA GÜLƏK

Qayınana gəlininə ondan daha yaxşı və bacarıqlı ana olduğunu sübut etmək üçün deyir:

— Ay qızım, siz gəzməyə gedəndə uşaq mənim yanımda elə qəşəng yedi, yatdı ki, heç ağlamadı da. İki saat ərzində sənin üçün qətiyyəən darıxmadı. Gəlin deyir:

— Vallah ay ana, elə sənin də uşağın iki ildir mənim yanımdadır. Hələ bir dəfə də olsun sənin üçün darıxmayıb, elə qəşəngcə də yeyib, yatır ki...

Vasya axşam yaxşıca vurub, gecə yarısı bir təhər blokdan içəri girir. Evin açarını "zamoka" salır, artıqna gücü çatmır, uzanıb qapıda yatır. Səhər arvadı durur işə getməyə, qapını açma bilmir. İşə başa

düşür. Qapını yumruqlayır ki, Vasya, səni flan-flan olasan, oyan, qapını aç! Əri oyanır, yuxulu-yuxulu qışqırır:

— Bura bax, Marusya, mən o kişilərdən deyiləm ki, gəzəyən arvada qapı açam. Gecə hansı cəhənnəmdə sülənirdin, indi də rədd ol, get ora. Daha sənə bu evdə yer yoxdu.

Təqdim etdi: Samil Ziyadəliyev.



ABUNƏ YAZILMAĞI UNUTMAYAQ!

"GÜRCÜSTAN" QƏZETİNƏ ABUNƏ OLMAQ İSTƏYƏNLƏRİN VƏ ABUNƏÇİLƏRİN NƏZƏRİNƏ!

Hörmətli oxucular!

"Gürcüstan" qəzeti Sizin sayə-nizdə bir əsrdir ki, davamlı nəşr olunaraq, öz üzərinə düşən vəzifələri layiqincə yerinə yetirib, oxuculara sədaqətlə xidmət edir. Mənəvi çırağımız olan qəzetimiz həmişə Sizə arxalanmış, Sizdən ilham almışdır.

"Gürcüstan" qəzeti öz səsi, sözü ilə sələflərin mübariz ruhunu, həmişə-yaşar ənənələrini qoruyub saxlayır və beləliklə, aybaay, ilbəl, nəsibə-nəsib Gürcüstan azərbaycanlılarının həyat salnaməsini yaradır, mənəvi dəyərlərimizin zənginləşməsinə töhfələr bəxş edir, milli-mənəvi dəyərlərimizin daşıyıcısı kimi, dilimizin saflığının keşiyində qürurla dayanır. Qəzetimiz 2020-ci ilin mart ayına qədər 2000 nüsxə ilə nəşr olunurdusa, hal-hazırda qəzetin yayım coğrafiyası genişlənməmiş, abunə sayı 55 faiz artaraq, 3100 nüsxəyə çatmışdır. Bir əsrdən çox ömrü olan "Gürcüstan" qəzetini yaşatmaq hər birimizin mütləq mənəvi borcudur. 2025-ci ildə "Gürcüstan" qəzetinə abunə olmaq istəyən şəxslər-fərdi abunəçilər (adını, soyadını və ünvanını göstərməklə), məktəblər,

idarə, müəssisə və təşkilatlar yerlərdə qəzetin müxbirləri ilə və ya E-mail:Gurgustan_1921@mail.ru elektron poçtu vasitəsi ilə müqavilə bağlamaqla abunə haqqını qəzetimizin səkkizinci səhifəsində göstərilən bank hesabına köçürə bilərlər.

"Gürcüstan" qəzetinə illik abunə haqqı 20 (iyirmi) lərdir. İl ərzində abunəçiyə həftədə bir dəfə olmaqla 50 (əlli) qəzet təqdim ediləcək.

Milli mənəvi dəyərlərimizi yaşadan, dilimizin keşiyində duran, varlığımızın göstəricisi olan "Gürcüstan" qəzetini yaşatmaq və ondan bəhrələnmək üçün abunə olmağı unutmayın.

Qəzetimizə ilboyu abunə olabilirsiniz. Abunə müddəti ödəniş tarixindən başlanır. "Gürcüstan" qəzetinin qayğıkeş, əməksevər kollektivi Sizin xidmətinizdə dayanaraq, etimadınızı doğruldacaqdır.

Əvvəlcədən minnətdarlığımızı bildiririk.

Qeyd: Qəzetin abunəçiyə vaxtında çatdırılması təmin olunacaq.

Müdiriyyət.

გაზეთის ანგარიშის ნომერი
შპს „გურჯისტანი“ ს/კ 203863792
ანგარიშის № GE03LB011185703773000
სს ლიბერთი ბანკი SWIFT: LBRTGE22

Baş redaktor:
Xaləddin YOLÇUYEV

Redaktor müavini:
Binnət MƏMMƏDOV

Qəzet "Kolori" nəşriyyatında çap olunur. Redaksiyaya gələn əlyazmalar geri qaytarılmır və onlara rəy verilmir. Müəllifin mövqeyi ilə redaksiyanın mövqeyi müxtəlif ola bilər.